

**राज्यपाल ने महाराणा प्रताप को श्रद्धांजलि अर्पित की**

लखनऊ: 9 मई, 2017

उत्तर प्रदेश के राज्यपाल श्री राम नाईक ने आज महाराणा प्रताप जयंती के अवसर पर लखनऊ के हुसैनगंज चौराहा स्थित उनकी प्रतिमा पर जाकर अपने श्रद्धासुमन अर्पित किये। इस अवसर पर केन्द्रीय विदेश राज्यमंत्री जनरल (डा0) वी0के0 सिंह तथा प्रदेश के विधायी एवं न्याय मंत्री श्री बृजेश पाठक भी उपस्थित थे।

राज्यपाल ने महाराणा प्रताप को श्रद्धांजलि अर्पित करते हुए कहा कि महाराणा प्रताप वीरता, अदम्य साहस और स्वाभिमान के प्रतीक हैं। 16वीं शताब्दी महाराणा के पराक्रम के लिये सदैव जानी जायेगी। उनमें राजसुख की लालसा नहीं थी, वे जंगलों में भटकते रहे। उन्होंने अपनी मातृभूमि मेवाड़ को स्वाधीन कराने में सफलता पाई। उन्होंने कहा कि महाराणा प्रताप का संघर्षमय जीवन, विषम एवं विपरीत परिस्थितियों में भी हार ना मानने की प्रेरणा प्रदान करता है।

राज्यपाल ने इस अवसर पर लोगों का आह्वान किया कि महापुरुषों की जयंती व पुण्यतिथि के अवसर पर उनके विचारों की चर्चा करें और हम सबका दायित्व है कि स्वराज्य को सुराज में बदलने का प्रयास करें।

-----

अंजुम/ललित/राजभवन (175/14)

